

2025-nji ýylyň 23-nji sentýabrynda Gyrgyzystanyň Bişkek şäherinde Merkezi Aziýa döwletleriniň III parlamentara forumy geçirildi. Çärä Türkmenistanyň adyndan Ilçi N.Golliýew wekilçilik etdi. Forumu sebit döwletleriniň parlamentleriniň baştutanlary hem gatnaşdy.

Forumyň dowamynda parlamentara hyzmatdaşlygy güýçlendirmek, ykdysady hyzmatdaşlygy ösdürmek, migrasiýa proseslerini kadalaşdyrmak we sanlaşdyrmak bilen baglanyşykly häzirki meseleler ara alnyp maslahatlaşyldy.

Türkmen tarapy öz çykyşynda Türkmenistanyň hoşniýetli goňsuçylyk we konstruktiv gatnaşyklar syýasatyna ygrarlydygyny, parlament diplomatiýasynyň parahatçylygy, durnuklylygy we ynamy berkitmekde möhüm orny eýeleýändigini belläp geçdi.

Çykyşyň dowamynda BMG Baş Assambleýasynyň başlangyjy bilen 2025-nji ýylyň “Halkara parahatçylyk we ynanyşmak ýyly” diýip yglan edilmegine, şeýle hem ýurdumyzyň hemişelik bitaraplygynyň 30 ýyllygynyň dabaraly bellenilmegine aýratyn üns berildi.

Forumyň soňunda Bişkek Jarnamasynyň kabul edilmegi bilen, Merkezi Aziýa döwletleriniň arasynda parlamentara gepleşikleri mundan beýläk-de ösdürmek, ykdysady hyzmatdaşlygy giňeltmek we sebitiň durnukly ösüşi üçin bilelikde çözümleri gözlemek baradaky borçnamalary tassyklandy.

Şeýle hem Merkezi Aziýa döwletleriniň indiki, IV parlamentara forumynyň Täjigistan Respublikasynda geçiriljekdigi barada habar berildi.